

Goda Devi Ashtottara Sata Nama Stotram

dhyānam □

śatamakhamāṇi nīlā chārukalhārahastā
stanabharanamitāṅgī sāndravātsalyasindhuḥ □
alakavinīhitābhiḥ sragbhirākṛṣṭanāthā
vilasatu hṛdi gōdā viṣṇuchittātmajā naḥ □

atha stōtram □

śrīraṅganāyakī gōdā viṣṇuchittātmajā satī □
gōpīvēṣadharā dēvī bhūsutā bhōgaśālinī □ 1 □

tulasīkānanōdbhūtā śrīdhanvipuravāsini □
bhaṭṭanāthapriyakarī śrīkṛṣṇahitabhōginī □ 2 □

āmuktamālyadā bālā raṅganāthapriyā parā □
viśvambharā kalālāpā yatirājasahōdarī □ 3 □

kṛṣṇānuraktā subhagā sulabhaśrīḥ sulakṣaṇā □
lakṣmīpriasakhī śyāmā dayāñchitadṛgañchalā □ 4 □

phalgunyāvirbhavā ramyā dhanurmāsakṛtavratā □
champakāśōkapunnāgamālatīvilasatkachā □ 5 □

ākāratrayasampannā nārāyaṇapadāśritā □
śrīmadaṣṭākṣarīmantrarājasthitamanōrathā □ 6 □

mōkṣapradānanipuṇā manuratnādhidēvatā □
brahmaṇyā lōkajananī līlāmānuṣarūpiṇī □ 7 □

brahmajñānapradā māyā sachchidānandavigrahā □
mahāpativratā viṣṇuguṇakīrtanalōlupā □ 8 □

prapannārtiharā nityā vēdasaudhavihāriṇī □
śrīraṅganāthamāṇikyamañjarī mañjubhāṣiṇī □ 9 □

padmapriyā padmahastā vēdāntadvayabōdhini □
suprasannā bhagavatī śrījanārdanadīpikā □ 10 □

sugandhāvayavā chāruraṅgamaṅgaladīpikā □
dhvajavajrāṅkuśābjāṅkamṛdupādalatāñchitā □ 11 □

tārakākāranakharā pravālamṛdulāṅgulī □
kūrmōpamēyapādōrdhvabhāgā śōbhanapārṣṇikā □ 12 □

vēdārthabhāvatattvajñā lōkārādhyāṅghripañkājā □
ānandabudbudākārasugulphā paramāṅukā □ 13 □

tējaḥśriyōjjvaladhṛtapādāṅgulīsubhūṣitā □
mīnakētanatūṅīrachārujaṅghāvīrajitā □ 14 □

kakudvajjānuyugmāḍhyā svarṇarambhābhasakthikā □
viśālajaghanā pīnasuśrōṅī maṅimēkhalā □ 15 □

ānandasāgarāvartagambhīrāmbhōjanābhikā □
bhāsvadvalitrikā chārujagatpūrṇamahōdarī □ 16 □

navavallīrōmarājī sudhākumbhāyitastanī □
kalpamālānibhabhujā chandrakhaṅḍanakhāñchitā □ 17 □

supravāsāṅgulīnyastamahāratnāṅgulīyakā □
navāruṅapravālābhapāṅidēsasamañchitā □ 18 □

kambukaṅṭhī suchubukā bimbōṣṭhī kundadantayuk □
kāruṅyarasaniṣyandanētradvayasūśōbhitā □ 19 □

muktāśuchismitā chāruchāmpēyanibhanāsikā □
darpaṅākāravipulakapōladvitayāñchitā □ 20 □

anantārkaprakāsōdyanmaṅitāṅkaśōbhitā □
kōṭisūryāgnisaṅkāśānābhūṣaṅabhūṣitā □ 21 □

sugandhavadanā subhrū ardchandrālālāṅṭikā □
pūrṇachandrānanā nīlakuṭīlālakaśōbhitā □ 22 □

saundaryasīmā vilasatkastūrītilakōjjvalā □
dhagaddhagāyamānōdyanmaṅisīmantabhūṣaṅā □ 23 □

jājvalyamānasadratnadivyachūḍāvatamṣakā □
sūryārdchandravilasat bhūṣaṅāñchitavēṅikā □ 24 □

atyarkānalatējōdhimaṅikañchukadhāriṅī □
sadratnāñchitavidyōtavidyutkuṅjābhasāṅṭikā □ 25 □

nānāmaṇigaṇākīrṇahēmāṅgadasubhūṣitā □
kuṅkumāgarukastūrīdivyachandanacharchitā □ 26 □

svōchitaujjvalyavividhavihitramaṇihāriṇī □
asaṅkhyēyasukhasparśasarvātīśayabhūṣaṇā □ 27 □

mallikāpārijātādivyapuṣpasragañchitā □
śrīraṅganilayā pūjyā divyadēśasusōbhitā □ 28 □

iti śrīgōdāṣṭōttaraśatanāmastōtram □

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org